



बिहार विधान परिषद्

सदनाकषण

माननीय सभापति महोदय,

बिहार में कई प्राथमिक स्वास्थ्य केन्द्र, प्राथमिक स्वास्थ्य उप केन्द्र एवं अन्य अस्पताल का भवन बन कर तैयार है, किन्तु स्वास्थ्य संबंधी आवश्यक उपकरण नहीं लगाए जाने के कारण एवं चिकित्सकों एवं अन्य कर्मियों की नियुक्ति नहीं होने से अस्पतालों का परिचालन आरंभ नहीं हो पा रहा है। राज्य सरकार की स्वास्थ्य संबंधी महत्वाकांक्षी परियोजनाओं का लाभ आम-जनता को मिले, इसके लिए आवश्यक है कि इन अस्पतालों में सभी आवश्यक उपकरणों को सुव्यवस्थित ढंग से लगाई जाए। अनावश्यक देरी होने के कारण जनता को लाभ नहीं मिल पा रहा है।

अतः बिहार में सभी तैयार अस्पताल भवनों में आवश्यक उपकरण एवं अन्य औपचारिक व्यवस्थाएं कर शीघ्रातिशीघ्र अस्पताल शुरू करने के संबंध में सरकार से सदन में स्पष्ट वक्तव्य की मांग करता हूँ।

ह0/- दिलीप कुमार चौधरी
स0वि0प0

ज्ञापांक:- वि0प0अ0प्र0-29/2019- 355(1) /वि0प0

पटना,दिनांक- 06.02.2019

प्रतिलिपि: बिहार विधान परिषद् के माननीय सदस्यरगण/ माननीय मुख्यमंत्री, बिहार/ माननीय उप मुख्यमंत्री सहित अन्य माननीय मंत्रीगण, बिहार/ मुख्य सचिव, बिहार/ संसदीय कार्य विभाग,बिहार/ स्वास्थ्य विभाग, बिहार/ प्रश्न शाखा/ निवेदन शाखा एवं विधेयक शाखा, बिहार विधान परिषद् को सूचनार्थ (एवं आवश्यक कार्रवाई हेतु) प्रेषित।

- माननीय सदस्य दिनांक-12.02.2019 को बिहार विधान परिषद् में सरकार का ध्यान आकृष्ट करेंगे।
- (-) केवल संबंधित विभाग के लिए।

नवल किशोर सिंह
(नवल किशोर सिंह) 06.02.2019
उप सचिव
बिहार विधान परिषद्



बिहार विधान परिषद्

स्थानाकर्षण

माननीय सभापति महोदय,

सीतामढ़ी जिला के डूमरा प्रखण्ड अन्तर्गत ग्राम-रमना भासर, पंचायत-भासर मच्छाहा उत्तरी वार्ड नं.- 8 में स्वास्थ्य उपकेन्द्र के नाम एक एकड़ जमीन है। उसी जमीन के छोटे से भू-भाग पर स्वास्थ्य उपकेन्द्र का भवन बना हुआ है, जो अत्यन्त जीर्णशीर्ण अवस्था में है। भवन के अभाव में ए.एन.एम. अपना कार्य ठीक से नहीं कर पाती है। प्राथमिक उपचार हेतु सरकार द्वारा दी जाने वाली दवाइयों का रख-रखाव भी भवन के अभाव में नहीं हो पा रहा है। इस स्वास्थ्य उपकेन्द्र के आस-पास लगभग तीस हजार की घनी आबादी है। इस प्राथमिक स्वास्थ्य उपकेन्द्र को अपग्रेड करके डॉक्टर ए.एन.एम. एवं दवाइयों की व्यवस्था कर दी जाती है तो जिला सदर अस्पताल में मरीज को ले जाने से पहले मरीज का उपचार हो जाएगा। जिससे मरीज की जान बच जाएगी।

अतः मैं सीतामढ़ी जिला के डूमरा प्रखण्ड अन्तर्गत ग्राम-रमना भासर, पं.-भासर मच्छाहा के वार्ड नं.- 8 में अवस्थित स्वास्थ्य उपकेन्द्र को अपग्रेड करते हुए भवन निर्माण कर डाक्टरों के बैठने, दवाइयों के रख-रखाव एवं मरीजों को मिलने वाली समुचित सुविधा के संबंध में सरकार से सदन में एक स्पष्ट वक्तव्य की मांग करता हूँ।


ह./- राम ईशबर महतो
स.वि.प.

जापांक:- वि0प0अ0प्र0-31/2019- 352(1) /वि0प0

पटना,दिनांक- 06.02.2019

प्रतिलिपि: बिहार विधान परिषद् के माननीय सदस्यगण/ माननीय मुख्यमंत्री, बिहार/ माननीय उप मुख्यमंत्री सहित अन्य माननीय मंत्रीगण, बिहार/ मुख्य सचिव, बिहार/ संसदीय कार्य विभाग, बिहार/ स्वास्थ्य विभाग, बिहार/ प्रश्न शाखा, निवेदन शाखा एवं विधेयक शाखा, बिहार विधान परिषद् को सूचनार्थ (एवं आवश्यक कार्रवाई हेतु) प्रेषित।

- माननीय सदस्य दिनांक-12.02.2019 को बिहार विधान परिषद् में सरकार का ध्यान आकृष्ट करेंगे।
- (-) केवल संबंधित विभाग के लिए।


(नवल किशोर सिंह)
उप सचिव
बिहार विधान परिषद्



बिहार विधान परिषद्

ध्यानाकर्षण

माननीय सभापति महोदय,

सुपौल जिले के ग्राम पंचायत- कर्णपुर में स्वास्थ्य उपकेन्द्र स्वीकृत है परन्तु वहां स्वास्थ्य उपकेन्द्र का अपना कोई भवन नहीं है। भवन निर्माण हेतु स्थानीय निवासी द्वारा दो कट्टा जमीन वर्ष- 2009 में ही दान में दी गई है। जमीनदाता के द्वारा भवन निर्माण हेतु बार-बार स्मारित कराया जा रहा है। स्थानीय निवासी द्वारा जिला लोक शिकायत निवारण कार्यालय सुपौल में भी आवेदन दिया गया है।


अतः मैं सुपौल जिलान्तर्गत ग्राम पंचायत- कर्णपुर में स्वास्थ्य उपकेन्द्र का नया भवन निर्माण हेतु सरकार से सदन में एक स्पष्ट वक्तव्य की मांग करता हूं।

ह0/- तनवीर अख्तर
स.वि.प.

ज्ञापांक- वि.प.अ.प्र.- 30/2019-354(1) /वि.प., पटना, दिनांक – 06.02.2019

प्रतिलिपि : बिहार विधान परिषद् के माननीय सदस्यगण/ माननीय मुख्यमंत्री, बिहार/ माननीय उप मुख्यमंत्री सहित अन्य माननीय मंत्रीगण, बिहार/ मुख्य सचिव, बिहार/ संसदीय कार्य विभाग, बिहार/ स्वास्थ्य विभाग, बिहार/ प्रश्न शाखा/ निवेदन शाखा एवं विधेयक शाखा, बिहार विधान परिषद् में सरकार का ध्यान आकृष्ट करेंगे।

2. माननीय सदस्य दिनांक 12.02.2019 को बिहार विधान परिषद् में सरकार का ध्यान आकृष्ट करेंगे।
3. (-) केवल संबंधित विभाग के लिए।


06.02.2019
(नवल किशोर सिंह)
उप सचिव
बिहार विधान परिषद्।



बिहार विधान परिषद्

ध्यानाकर्षण

माननीय सभापति महोदय,

सरकारी मानक के विपरीत संचालित सम्पूर्ण बिहार खासकर पटना बाइपास सड़क के आस-पास सैकड़ों की संख्या में प्राइवेट नर्सिंग होम, निजी अस्पताल तथा जांच केन्द्र मरीजों की चिकित्सा एवं इलाज पर प्राथमिकता न देकर उनकी जेब से एन-केन प्रकारेण पैसा ऐंठने में लगे रहते हैं। इन नर्सिंग होम, अस्पताल अथवा जांच केन्द्रों के पास विशेषज्ञ चिकित्सक, कुशल पारा मेडिकल स्टाफ तथा अत्याधुनिक चिकित्सा यंत्र एवं जांच यंत्र का अभाव है। बीमारी की गंभीरता एवं जानलेवा स्थिति बताकर गलत ड्रग से लाचार मरीजों का भयादोहन कर पैसा वसूलते हैं। इतना ही नहीं चिकित्सा के दौरान मरीजों की मृत्यु हो जाने के बाद भी मृत्यु की जानकारी इनके परिजनों को न देकर कुछ दिन वेन्टीलेटर पर रखकर अधिक पैसा वसूलते हैं। कभी-कभी इस राशि के भुगतान में परिजन असमर्थ होते हैं तो मृत शरीर को बंधक बनाने में ये लोग शर्म एवं संकोच नहीं करते हैं।

अतः मैं राज्य में गलत एवं मानक के विपरीत प्राइवेट नर्सिंग होम, निजी अस्पताल तथा केन्द्रों की अमानवीय कृत्य की जांच कर यथोचित कार्रवाई करने हेतु सदन में स्पष्ट वक्तव्य की मांग करता हूँ।

ह0/- राम चन्द्र पूर्वे
स.वि.प.

ज्ञापांक:- वि0प0अ0प्र0-29/2019- 355(1) /वि0प0

पटना,दिनांक- 06.02.2019

प्रतिलिपि: बिहार विधान परिषद् के माननीय सदस्यरगण/ माननीय मुख्यमंत्री, बिहार/ माननीय उप मुख्यमंत्री सहित अन्य माननीय मंत्रीगण, बिहार/ मुख्य सचिव, बिहार/ संसदीय कार्य विभाग,बिहार/ स्वास्थ्य विभाग, बिहार/ प्रश्न शाखा/ निवेदन शाखा एवं विधेयक शाखा, बिहार विधान परिषद् को सूचनार्थ (एवं आवश्यक कार्रवाई हेतु) प्रेषित।

- माननीय सदस्य दिनांक-12.2.2019 को बिहार विधान परिषद् में सरकार का ध्यान आकृष्ट करेंगे।
- (-) केवल संबंधित विभाग के लिए।

नवल किशोर सिंह 06.02.2019
(नवल किशोर सिंह)
उप सचिव
बिहार विधान परिषद्



बिहार विधान परिषद्

पटना, बिहार

माननीय सभापति महोदय,

भोजपुर जिलान्तर्गत आरा सदर अस्पताल में दिनांक-05.01.2019 को रात करीब 9 बजकर तीस मिनट पर गर्भवती महिला आरा मुफस्सिल थाना क्षेत्र बभनौली गांव की पूजा देवी पहुंची। ये दर्द और पीड़ा से छटपटा (कराह) रही थी, लेकिन बड़ी ही खेद और गंभीर बात है कि अस्पताल में चिकित्सक और नर्स कोई नहीं था। रात करीब 12 बजे परिजनों ने जिला पदाधिकारी भोजपुर को फोन किया। इस पर जिला पदाधिकारी ने तुरन्त प्रभारी सिविल सर्जन और अधीक्षक को डॉक्टर को बुलाकर ऑपरेशन करने का आदेश दिया। काफी मशक़त के बाद किसी तरह डॉक्टर अस्पताल पहुंचे तो अस्पताल के मेन ओ.टी. की चाबी गायब हो गयी। इससे हड़कम्प मच गया। चाबी की खोज शुरू की गयी। करीब आधे घंटे के बाद चाबी मिली जिससे परेशानी हुई। डी.एम. के हस्तक्षेप के बाद देर रात करीब दो बजे ऑपरेशन कर उसका प्रसव कराया गया तब तक गर्भ में ही बच्चे की जान जा चुकी थी।

अतः मैं सरकार से दोषी चिकित्सक एवं कर्मचारी पर कठोर कार्रवाई करते हुए अस्पताल में समुचित इलाज की व्यवस्था सुनिश्चित करने के संबंध में सदन में स्पष्ट वक्तव्य की मांग करता हूं।

ह./- राधाचरण साह
स.वि.प.

ज्ञापांक:- वि0प0अ0प्र0-28/2019- 353(1) /वि0प0

पटना, दिनांक- 06.02.2019

प्रतिलिपि: बिहार विधान परिषद् के माननीय सदस्यरगण/ माननीय मुख्यमंत्री, बिहार/ माननीय उप मुख्यमंत्री सहित अन्य माननीय मंत्रीगण, बिहार/ मुख्य सचिव, बिहार/ संसदीय कार्य विभाग, बिहार/ स्वास्थ्य विभाग/ प्रश्न शाखा, निवेदन शाखा एवं विश्लेषक शाखा, बिहार विधान परिषद् को सूचनार्थ(एवं आवश्यक कार्रवाई हेतु) प्रेषित।

- माननीय सदस्य दिनांक-12.02.2019 को बिहार विधान परिषद् में सरकार का ध्यान आकृष्ट करेंगे।
- (-) केवल संबंधित विभाग के लिए।

57405 किशोर सिंह
(नवल किशोर सिंह) 06.02.2019
उप सचिव
बिहार विधान परिषद्